

प्रेस विज्ञप्ती

लोक सेवा आयोग र प्रदेश लोक सेवा आयोगका पदाधिकारी एवम् कर्मचारीहरूको सहभागितामा लोक सेवा आयोगहरूको दोस्रो राष्ट्रिय सम्मेलन २०७८ साल फाल्गुण २३ र २४ गते लुम्बिनी प्रदेश रूपन्देही जिल्लाको मणिग्राममा सम्पन्न भयो । उक्त सम्मेलनमा लोक सेवा आयोगका अध्यक्ष र सदस्यहरू, सातवटै प्रदेशका प्रदेश लोक सेवा आयोगका अध्यक्ष र सदस्यहरू, आयोगका सचिव, सहसचिव लगायतका कर्मचारीहरू, प्रदेश लोक सेवा आयोगका सचिवहरूको सहभागिता रहेको थियो । दुई दिन सम्म सञ्चालन भएको उक्त सम्मेलनमा प्रदेश लोक सेवा आयोगहरूबाट हालसम्म सम्पादन गरेका कामहरूको प्रगति प्रतिवेदन, कार्य सम्पादन गर्दा भोग्नु परेको समस्या, आयोगसँगको अपेक्षा र आगामी कार्यदिशा समेतका विषयमा सातवटै प्रदेश लोक सेवा आयोगको तर्फबाट प्रस्तुतीकरण भई सो उपर छलफल गरिएको थियो । साथै आयोगको तर्फबाट आयोगका सचिव श्री महेन्द्रप्रसाद गुरागाईंले कार्यपत्र प्रस्तुत गर्दै प्रथम सम्मेलनले गरेका निर्णय कार्यान्वयनको अवस्था, दोस्रो सम्मेलनमा गर्नुपर्ने निर्णय सम्बन्धी छलफलका विषयहरू, आयोग र प्रदेश लोक सेवा आयोगविच समन्वय, सहजिकरणका साथै लोक सेवा आयोगका निवर्तमान अध्यक्ष श्री उमेशप्रसाद मैनालीले योग्यतातन्त्र र लोक सेवा आयोग विषयको कार्यपत्र प्रस्तुत गरी सो उपर सघन छलफल गरिएको थियो । सम्मेलनको अन्तिम दिन फागुन २४ गते ११२ औं अन्तराष्ट्रिय महिला दिवस परेकोले सो को उपलक्ष्यमा शुभकामना आदान-प्रदान गर्दै महिला हिंसा विरुद्ध संगठित भै काम गर्ने प्रतिवद्धता समेत व्यक्त गरिएको थियो । दुई दिन सम्म सञ्चालन भएको उक्त सम्मेलनबाट देहाय बमोजिम निर्णय भई सम्मेलनको अन्त्यमा घोषणापत्र समेत जारी गरियो ।

योग्यता, निष्पक्षता र स्वच्छता: लोक सेवा आयोगको प्रतिबद्धता
लोक सेवा आयोगहरूको दोस्रो राष्ट्रिय सम्मेलन
२०७८ फागुन २३ र २४ गते, रुपन्देही, लुम्बिनी प्रदेश

घोषणा-पत्र

हामी लोक सेवा आयोग र प्रदेश लोक सेवा आयोगका पदाधिकारीहरू,

लोक सेवा आयोगको इतिहासप्रति गौरव बोध गर्दै,

सार्वजनिक पदको भर्ना र छनौटमा नेपालको संविधान, कानूनी व्यवस्था र आयोगको मूल्य मान्यतालाई अक्षुण्ण राख्दै,









आयोगको काम कारबाहीमा निष्पक्षता, स्वच्छता र विधिसनीयतालाई थप सुदृढ पार्दै,

योग्यता प्रणालीलाई संरक्षण गर्दै, योग्य, सक्षम र इमान्दार जनशक्तिलाई सार्वजनिक सेवामा आकर्षित गर्दै,

विधिव्यापी मूल्य मान्यतालाई आत्मसात गर्दै, नवीनतम प्रविधिलाई प्राथमिकतामा राखी सार्वजनिक प्रशासनमा मुलुक र जनताको अपेक्षा अनुरूपका जनशक्ति भित्र्याउन प्रतिबद्ध हुँदै,

लोक सेवा आयोग र प्रदेश लोक सेवा आयोगबीच सङ्घीय लोकतान्त्रिक शासन प्रणाली, संविधान तथा प्रचलित कानूनमा व्यवस्था भए बमोजिमको समावेशीकरणको सिद्धान्तको मर्म र भावना अनुरूप जनशक्ति भर्ना र छनौट कार्यमा सहकार्य र समन्वय गर्दै,

योग्यता प्रणाली संरक्षकको धरोहरको रूपमा रहेको लोक सेवा आयोगबाट अवलम्बन गरिएका स्थापित सिद्धान्त तथा मूल्य मान्यतालाई परिपालना गर्दै समानता, विधिसनीयता र निष्पक्षताको निरन्तरता कायम गर्न प्रतिबद्ध छौं।

							
यज्ञराज बोहरा	रामप्रसाद उपाध्याय	प्रा. डिलाराम भट्टराई	विष्णुप्रसाद नेपाल	सुरेश मान श्रेष्ठ	सुरेन्द्रप्रसाद यादव	उत्तमकुमार भट्टराई	माधवप्रसाद रेग्मी
अध्यक्ष	अध्यक्ष	अध्यक्ष	अध्यक्ष	अध्यक्ष	अध्यक्ष	अध्यक्ष	अध्यक्ष
प्रदेश लोक सेवा आयोग	प्रदेश लोक सेवा आयोग	प्रदेश लोक सेवा आयोग	प्रदेश लोक सेवा आयोग	प्रदेश लोक सेवा आयोग	प्रदेश लोक सेवा आयोग	प्रदेश लोक सेवा आयोग	लोक सेवा आयोग
सुदूरपश्चिम प्रदेश	कर्णाली प्रदेश	लुम्बिनी प्रदेश	गण्डकी प्रदेश	वागमती प्रदेश	मधेश प्रदेश	प्रदेश नं. १	








२०७८ फागुन २४ गते मङ्गलबार।

योग्यता, निष्पक्षता र स्वच्छता: लोक सेवा आयोगको प्रतिबद्धता
लोक सेवा आयोगहरूको दोस्रो राष्ट्रिय सम्मेलन

२०७८ फागुन २३ र २४ गते, रुपन्देही, लुम्बिनी प्रदेश

निर्णयहरू

१. लोक सेवा आयोगको योग्यता, स्वच्छता र निष्पक्षताको मूल मर्म अनुसार गोपनीयता एवं विद्यमानता कायम हुने गरी कार्यसम्पादन गर्ने प्रदेश लोक सेवा आयोगको संगठन संरचना र शाखागत कार्यविवरणबिच एकरूपता कायम गर्ने।
२. नेपाल सरकारबाट मिति २०७६ वैशाख १६ गते निर्धारण भएको लोक सेवा आयोग र प्रदेश लोक सेवा आयोगका अध्यक्ष तथा सदस्यहरूको मर्यादाक्रम सम्बन्धी व्यवस्था प्रचलित कानूनी व्यवस्था, नियुक्ति र बर्खास्तको प्रक्रिया तथा बहन गर्नुपर्ने जिम्मेवारी समेतलाई दृष्टिगत गरी पुनरावलोकन गर्न नेपाल सरकार समक्ष माग गर्ने।
३. प्रदेश लोक सेवा आयोगको परीक्षा दस्तुर र पारिश्रमिक लोक सेवा आयोगबाट स्वीकृत दररेटसँग तादात्म्य हुने गरी एकरूपता कायम गर्न पहल गर्ने।
४. परीक्षा व्यवस्थापनलाई प्रभावकारी बनाउन हरेक आ.व.को वार्षिक कार्यतालिका तयार गर्दा प्रदेश लोक सेवा आयोगहरूले यथासम्भव एकैपटक प्रकाशन गर्ने।
५. सङ्घीय निजामती सेवा, प्रदेश निजामती सेवा र स्थानीय सरकारी सेवाको पदमा कार्यरत स्थायी कर्मचारीलाई उभेरको हद नलाग्ने विषय, कुनै लोक सेवामा कारवाही गरेका उम्मेदवारलाई सबै लोक सेवा आयोगले संचालन गर्ने परीक्षामा आवेदन गर्न नपाउने विषय, अन्तर प्रदेश समान तहको पदमा उम्मेदवार हुन नपाउने विषय, कर्मचारीको वृत्ति विकासका आधार र मापदण्ड आदि विषयमा सम्बन्धित सेवा सम्बन्धी कानून तथा लोक सेवा आयोग तथा प्रदेश लोक सेवा आयोग ऐनमा आवश्यक व्यवस्था मिलाउन पहल गर्ने।
६. लोक सेवा आयोग र प्रदेश लोक सेवा आयोगहरूबिच आवश्यक सूचना आदान प्रदान गर्न एकीकृत सूचना प्रणाली स्थापना गर्ने।
७. प्रदेश तथा स्थानीय तहहरूले विद्यमान कानूनी व्यवस्था बमोजिम अनिवार्य रूपमा पालना गर्नुपर्ने प्रक्रिया पूरा नगरी गरिएका बढुवा, तहवृद्धि, स्तरवृद्धि लगायतका कार्यहरूलाई सम्बन्धित प्रदेश लोक सेवा आयोगहरूले प्रचलित कानून बमोजिम रद्द गर्ने तर्फ कारवाही अगाडि बढाउने।
८. प्रत्येक वर्ष फागुन २३ र २४ गते लोक सेवा आयोगहरूको राष्ट्रिय सम्मेलनलाई निरन्तरता दिने।
९. लोक सेवा आयोगका माननीय अध्यक्ष श्री माधवप्रसाद रेग्मीको अध्यक्षतामा दोस्रो राष्ट्रिय सम्मेलन सफलतापूर्वक सम्पन्न गर्न गरेको सहयोगको लागि आयोगका पूर्व माननीय अध्यक्षज्यू र सम्मेलनको व्यवस्थापनको कार्यमा खटिने सम्बद्ध राष्ट्रसेवक कर्मचारी मित्रहरू तथायत सबैप्रति हार्दिक आभार तथा धन्यवाद प्रकट गर्ने।

						
यशराज बोहरा	रामप्रसाद उपाध्याय	प्रा. डिलाराम भट्टराई	विष्णुप्रसाद नेपाल	सुरेश मान श्रेष्ठ	सुरेन्द्रप्रसाद यादव	उत्तमकुमार भट्टराई
अध्यक्ष	अध्यक्ष	अध्यक्ष	अध्यक्ष	अध्यक्ष	अध्यक्ष	अध्यक्ष
प्रदेश लोक सेवा आयोग	प्रदेश लोक सेवा आयोग	प्रदेश लोक सेवा आयोग	प्रदेश लोक सेवा आयोग	प्रदेश लोक सेवा आयोग	प्रदेश लोक सेवा आयोग	प्रदेश लोक सेवा आयोग
सुदूरपश्चिम प्रदेश	कर्णाली प्रदेश	लुम्बिनी प्रदेश	गण्डकी प्रदेश	बागमती प्रदेश	मधेश प्रदेश	प्रदेश नं. १

२०७८ फागुन २४ गते मङ्गलबार।

तोयनारायण सुवेदी
सहसचिव एवम् प्रवक्ता

२०७८ साल फागुन २५ गते